

12658 - اعتکاف میں نبی کریم صلی اللہ علیہ وسلم کا طریقہ

سوال

میں یہ جاننا چاہتا ہوں کہ اعتکاف میں نبی کریم صلی اللہ علیہ وسلم کا طریقہ کیا تھا ؟

پسندیدہ جواب

الحمد لله.

اعتکاف میں نبی کریم صلی اللہ علیہ وسلم کا طریقہ کامل آسان تھا.

نبی کریم صلی اللہ علیہ وسلم نے رمضان المبارک میں لیلة القدر کی تلاش میں ایک بار رمضان کا پہلا اور درمیانہ عشرہ اعتکاف کیا، پھر ان پر یہ ظاہر ہوا کہ لیلة القدر آخری عشرہ میں ہے تو رسول کریم صلی اللہ علیہ وسلم نے آخری عشرہ کا اعتکاف ہمیشگی کے ساتھ کرنا شروع کر دیا حتیٰ کہ اپنے رب سے جاملے.

نبی کریم صلی اللہ علیہ وسلم نے زندگی میں ایک بار آخر عشرہ کا اعتکاف نہ کیا تو اس کی قضاء میں سوال کا پہلا ہفتہ اعتکاف کیا . صحیح بخاری اور صحیح مسلم .

اور جس برس نبی کریم صلی اللہ علیہ وسلم کی وفات ہوئی اس برس نبی کریم صلی اللہ علیہ وسلم نے بیس روز کا اعتکاف کیا . دیکھیں: صحیح بخاری حدیث نمبر (2040) .

کہا جاتا ہے کہ: اس کا سبب یہ تھا کہ نبی کریم صلی اللہ علیہ وسلم کو اپنی موت کا علم ہو چکا تھا اس لیے انہوں نے چاہا کہ خیر و بھلائی کے کام زیادہ کر لیے جائیں تا کہ وہ اپنی امت کے لیے یہ بیان کر دیں کہ جب وہ آخر اعمال میں پہنچیں تو اعمال صالحہ کثرت سے کرنے کی کوشش کریں تا کہ وہ اللہ تعالیٰ سے بہتر حالت میں مل سکیں.

اور یہ بھی کہا گیا ہے کہ: اس کا سبب یہ تھا کہ جبریل علیہ السلام ہر رمضان میں نبی کریم صلی اللہ علیہ وسلم کے ساتھ قرآن مجید کا ایک بار دور کیا کرتے تھے اور جس سال نبی صلی اللہ علیہ وسلم کی روح قبض ہوئی اس برس دوبار دور کیا تو اسی لیے نبی صلی اللہ علیہ وسلم دوبار جتنا اعتکاف کیا .

اور اس سے بھی قوی سبب یہ ہے کہ نبی کریم صلی اللہ علیہ وسلم نے جس برس بیس ایام کا اعتکاف کیا اس سے پہلے

اسلام سوال و جواب

نگران اعلیٰ:
شیخ محمد صالح المنجد

برس آپ سفر پر تھے، اس کی دلیل مندرجہ ذیل حدیث ہے:

(ابي بن كعب رضي الله تعالى عنه بيان کرتے ہیں کہ رسول كريم صلي الله عليه وسلم رمضان المبارك کا آخري عشرہ اعتكاف کیا کرتے تھے تو ايك سال آپ سفر پر چلے گئے اور اعتكاف نہ كرسكے لہذا آئندہ برس نبی كريم صلي الله عليه وسلم نے بیس یوم کا اعتكاف کیا . اسے نسائي اور ابوداود نے روایت کیا ہے اور یہ الفاظ نسائي شريف كے ہیں، اور ابن حبان وغيره نے اسے صحيح قرار دیا ہے . اه فتح الباري .

نبی كريم صلي الله عليه وسلم خیمہ لگانے کا حکم دیتے تو ان كے لیے مسجد میں خیمہ نصب كریا جاتا تو رسول كريم صلي الله عليه وسلم لوگوں سے علیحدگی میں اس خیمہ میں رہتے اور اپنے رب سے لگاؤ لگالیتے حتی کہ واقعتا ان كے لیے خلوت پوري ہوگئی .

اور ايك بار نبی كريم صلي الله عليه وسلم نے چھوٹے سے تركي خیمہ میں اعتكاف کیا اور اس كے دروازے پر چٹائي لٹكائي گئی تھی . صحيح مسلم حدیث نمبر (1167)

ابن قيم رحمه الله تعالى زاد المعاد میں كہتے ہیں:

یہ سب كچھ اعتكاف کا مقصد اور اس كی روح كے حصول كے لیے ہے، اس كے برعكس جو كچھ جاہل لوگ كرتے ہیں اور اعتكاف كو عیش وعشرت اور ملنے جلنے كی جگہ بنا لیتے ہیں، اور وہاں آپس میں گفتگو اور گپیں ہانكتے رہتے ہیں تو اعتكاف کا ايك رنگ تو یہ ہے اور اعتكاف نبوي كا رنگ اور ہے .

دیکھیں: زاد المعاد (2 / 90)

اور نبی كريم صلي الله عليه وسلم اعتكاف كی حالت میں مسجد كے اندر ہی رہتے وہاں سے صرف ضرورت كی بنا پر ہی باہر تشریف لے جاتے تھے .

عائشہ رضي الله تعالى عنها بيان كرتي ہیں کہ: جب رسول كريم صلي الله عليه وسلم اعتكاف كی حالت میں ہوتے تو ضرورت كے بغیر گھر میں تشریف نہیں لاتے تھے . صحيح بخاري حدیث نمبر (2029) اور مسلم كی روایت میں یہ الفاظ ہیں کہ: (انساني حاجت كے بغیر نہیں آتے تھے) امام زهري رحمه الله تعالى نے اس كی ہے کہ پیشاب اور پاخانہ كے لیے باہر نكلتے .

نبی كريم صلي الله عليه وسلم دوران طواف اپنی صفائي كا بھی خیال ركھتے اور مسجد سے ہی اپنا سر مبارك عائشہ

اسلام سوال و جواب

نگران اعلیٰ:
شیخ محمد صالح المنجد

رضي الله تعالى عنها کے حجرہ میں کرتے تو وہ نبی کریم صلي الله عليه وسلم کا سر دھوتیں اور کنگھی کر دیتی تھیں .
عائشہ رضي الله تعالى عنها بیان کرتی ہیں کہ: نبی صلي الله عليه وسلم اعتکاف میں ہوتے تو میری طرف اپنا سر کرتے تو میں حالت حیض میں ہی انہیں کنگھی کرتی تھی .

اور ایک روایت میں ہے کہ: میں ان کا سر دھوتی تھی . صحیح بخاری حدیث نمبر (2028) صحیح مسلم حدیث نمبر (297) تسریح کا معنی سر میں کنگھی کرنا ہے .

حافظ ابن حجر رحمہ اللہ تعالیٰ کہتے ہیں:

اور حدیث میں خوشبولگانے اور صفائی اور غسل کرنے مونڈنے اور بناؤ و سنگھار کرنے کا جواز پایا جاتا ہے ، اور جمہور علماء اسی پر ہیں کہ اعتکاف میں وہی چیز مکروہ ہے جو مسجد میں مکروہ ہے . اھ

اور رسول کریم صلي الله عليه وسلم کا یہ طریقہ تھا کہ جب آپ اعتکاف کی حالت میں ہوتے نہ تو مریض کی عیادت کرتے اور نہ ہی جنازہ میں شریک ہوتے ، یہ اس لیے تھا کہ سارا وقت اللہ تعالیٰ سے مناجات پر توجہ مرکوز رہے ، اور اعتکاف کی حکمت پوری اور مکمل ہواور وہ حکمت لوگوں سے علیحدگی اور اللہ تعالیٰ کے ساتھ لگاؤ ہے .

عائشہ رضي الله تعالى عنها بیان کرتی ہیں کہ : (اعتکاف کرنے والے کے لیے سنت طریقہ یہ ہے کہ وہ نہ تو مریض کی عیادت کے لیے جائے اور نہ ہی جنازہ میں شریک ہو ، اور نہ ہی بیوی سے مباشرت کرے اور اسے چھوئے ، اور کسی بھی ضرورت کے لیے وہاں سے نہ نکلے لیکن جس ضرورت کے پورے کیے بغیر کوئی چارہ نہ ہو اس کے لیے نکل سکتا ہے) سنن ابوداؤد حدیث نمبر (2473) علامہ البانی رحمہ اللہ تعالیٰ نے اس حدیث کو صحیح ابوداؤد میں صحیح قرار دیا ہے .

امام شوکانی رحمہ اللہ تعالیٰ نیل الاوطار میں کہتے ہیں:

" بیوی کو نہ تو چھوئے اور نہ ہی مباشرت کرے " اس سے عائشہ رضي الله تعالى عنها نے جماع مراد لیا ہے .

نبی کریم صلي الله عليه وسلم جب اعتکاف کی حالت میں ہوتے میں نبی کریم صلي الله عليه وسلم کی بعض ازواج مطہرات آپ کی زیارت کے لیے تشریف لاتیں تو اور جب وہ جانے کے لیے اٹھتیں تو آپ انہیں گھر تک پہنچانے کے لیے ان کے ساتھ تشریف لے جاتے ، اور یہ رات کے وقت ہوتا تھا .

اسلام سوال و جواب

نگران اعلیٰ:
شیخ محمد صالح المنجد

نبی صلی اللہ علیہ وسلم کی زوجہ ام المؤمنین صفیہ رضی اللہ تعالیٰ عنہا بیان کرتی ہیں کہ وہ رمضان کے آخری عشرہ میں نبی صلی اللہ علیہ وسلم کی زیارت کے لیے مسجد میں ان کے اعتکاف والی جگہ میں آئیں اور کچھ دیر ان کے ساتھ بات چیت کرتی رہیں ، اور پھر واپس جانے کے لیے اٹھیں تو رسول کریم صلی اللہ علیہ وسلم بھی ان کے ساتھ انہیں واپس پہنچانے لیے اٹھ کھڑے ہوئے . یعنی ان کے گھر پہنچانے کے لیے . صحیح بخاری (2035) صحیح مسلم (2175)

خلاصہ یہ ہوا کہ: رسول کریم صلی اللہ علیہ وسلم کا اعتکاف آسان و سہولت کا نشان تھا نہ کہ سختی و شدت کا ، اور رسول کریم صلی اللہ علیہ وسلم کا سارا وقت اللہ تعالیٰ کے ذکر اور لیلۃ القدر کی تلاش میں اللہ تعالیٰ کی طرف متوجہ رہنے اور اس کی اطاعت و فرمانبرداری میں بسر ہوتا تھا .

مزید تفصیل کے لیے ابن قیم کی زاد المعاد (2 / 90) اور ڈاکٹر عبداللطیف بالطوکی الاعتکاف نظریۃ تربویۃ دیکھیں .

واللہ اعلم .